



जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक : डॉ. मुमताज अहमद खान
सूचना एवं जनसम्पर्क अधिकारी

क्रमांक 33
दिनांक 04.03.2022

विकास से समृद्धि की ओर जाने का मार्ग : औषधीय फसलों का उत्पादन

जबलपुर 04 मार्च। औषधीय एवं सगंधीय फसलों को बढ़ावा देने के उद्देश्य से जवाहरलाल नेहरू कृषि विश्वविद्यालय एवं कृषि विभाग द्वारा अखिल भारतीय औषधीय सगंधीय एवं पान परियोजना के तहत जागरूकता कार्यक्रम आयोजित किए जा रहे हैं। इस दौरान शहपुरा विकासखंड के बरम्हान ग्राम जबलपुर में अनुसूचित जाति के कृषकों को, फसलों के उत्पादन द्वारा विकास एवं समृद्धि का मार्ग दिखाने के लिए कृषि वैज्ञानिकों द्वारा जागरूक किया गया। कार्यक्रम में परियोजना प्रमुख डॉ. विभा पाण्डेय ने औषधीय फसलों की बढ़ती मांग एवं उसकी पूर्ति के लिए दुर्गम क्षेत्रों में रहने वाले लोगों को उसका रक्षक बताया। डॉ. चन्द्रशेखर पाण्डेय ने शतावर के उत्पादन से लाभ कमाने की विधि बताई। कृषि विभाग आर.बी. दुबे ने कृषि के प्राकृतिक तरीकों से लोगों को अवगत कराया। श्री कृष्णकान्त दहेरिया ने औषधीय फसलों की जानकारी को उनके क्षेत्रों की धरोहर बताया। इस अवसर पर बड़ी संख्या में किसान उपस्थित रहे।

—000—